
10 अगस्त 2015 
स्व० रमेश चन्द्र जायसवाल , तत्कालीन अधीक्षक , मंडल कारा, बेतिया सम्प्रति मृत (दिनांक 20.04. 2015) के 
विरूद्ध " बिहार सरकारी सेवक ( वर्गीकरण , नियंत्रण एवं अपील) नियमावली 2005 में अन्तर्निहित प्रावधानों के अन्तर्गत 
विभागीय संकल्प ज्ञापांक 2452 दिनांक 21.04.2015 द्वारा संस्थित विभागीय कार्यवाही का एतद् द्वारा निस्तार किया जा 
रहा है । 

स्व० जायसवाल को बिहार सरकारी सेवक (वर्गीकरण, नियंत्रण एवं अपील ) नियमावली 2005 के नियम - 9 ( 1 ) 
( ग ) एवं 9 ( 2 ) ( क ) में विहित प्रावधानों के तहत् कारा निरोध की तिथि दिनांक 10. 09.2011 के प्रभाव से विभागीय 
अधिसूचना ज्ञापांक 4039 दिनांक 22.09.2011 के द्वारा निलंबित किया गया था । 

स्व० जायसवाल को उनके मंडल कारा , बेतिया में पदस्थापन अवधि में दिनांक 10.09.2011 को कारा में 
छापेमारी की कार्रवाई नहीं करने के लिए अनुमंडल पुलिस पदाधिकारी, बेतिया सदर को रिश्वत देने का प्रयास करने , 
जिसके लिए इनके विरूद्ध बेतिया नगर थाना कांड संख्या - 444 / 11 दर्ज कराया गया तथा इन्हें उपकारा, बगहा में 
संसीमित किया गया एवं इनके विरूद्ध अन्य कतिपय आरोपों के लिए प्रपत्र क में आरोप पत्र गठित करते हुए 
अनुशासनिक प्राधिकार द्वारा विभागीय संकल्प ज्ञापांक 2452 दिनांक 21.04. 2015 के द्वारा विभागीय कार्यवाही संस्थित 
की गई । विभागीय कार्यवाही के संचालन हेतु संयुक्त आयुक्त , विभागीय जांच, तिरहुत प्रमंडल , मुजफ्फरपुर को संचालन 
पदाधिकारी तथा श्री जितेन्द्र कुमार, अधीक्षक , शहीद खुदीराम बोस केन्द्रीय कारा, मुजफ्फरपुर को उपस्थापन पदाधिकारी 
नामित किया गया था । 

स्व0 जायसवाल दिनांक 29.02.2012 को सेवानिवृत्त हो चुके थे । स्व0 जायसवाल की मृत्यु दिनांक 20.04.2015 
को हो गई है । 

उपर्युक्त तथ्यों के परिप्रेक्ष्य में बिहार सरकारी सेवक (वर्गीकरण, नियंत्रण एवं अपील ) नियमावली 2005 में 
अन्तर्निहित प्रावधानों के अन्तर्गत अनुशासनिक प्राधिकार द्वारा निर्णय लिया जाता है: 

(i) स्व0 जायसवाल को उनके कारावास अवधि के पश्चात् दिनांक 17.11.2011 की तिथि के प्रभाव से निलंबन 
से मुक्त किया जाता है । 


बिहार गजट ( असाधारण ) , 28 अगस्त 2015 
(ii) स्व0 जायसवाल की निलंबन की तिथि (दिनांक 10.09. 2011 ) तथा मृत्यु की तिथि (दिनांक 20 .04. 2015 ) के 
बीच की अवधि को सभी प्रयोजनों के लिए कर्त्तव्य पर मानी जायेगी एवं उनके परिवार को उस अवधि के लिए पूरे वेतन 
तथा भत्ता का भुगतान किया जायेगा । 

ऐसा भुगतान करने के क्रम में पूर्व में दिये गये जीवन निर्वाह भत्ता तथा अन्य भत्ते का समायोजन कर लिया 
जायेगा । 

( iii ) स्व0 जायसवाल की मृत्यु की तिथि (दिनांक 20.04 .2015) के एक दिन बाद दिनांक 21.04.2015 को 
उनके विरूद्ध संस्थित विभागीय कार्यवाही (संकल्प ज्ञापांक 2452 दिनांक 21.04 . 2015 ) को औचित्यहीन होने के आलोक 
में बंद किया जाता है । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधितों को भेज दी जाय । । 

बिहार राज्यपाल के आदेश से , 

आमिर सुबहानी , 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 983 -571 + 10- डी0टी0पी0 । 

